



ISSN 0868-4545

Салават күпере





Фәрит абыйның
яшьләргә әйтер
сүзе күп.

Бездә кунак бар

*«Халкың өчен син бердәнбер булсаң,
Ул да сиңа газиз, бердәнбер!»*

Кадерле дускай!

Бүген бездә кунак бар. Олы кунак. Син аны телевизор экраныннан еш күрәсең. Гәзит-журналларда басылган фотосурәтләре аша таныш ул сиңа. Хәер, журналыбызның ошбу битендәге фоторәсемгә күз салуга ук, сүзнең кем хақында барганлыгын чамалап алдың инде син, шулай бит?!

Әйе, Олы Кунак, дигәнебез – күренекле дәүләт эшлеклесе һәм сәясәтче, Татарстан Дәүләт Советы Рәисе **Фәрит Хәйрулла улы МӨХӘММӘТШИН**. Фәрит абыйның сөйләр сүзләре күп. Ул сөйләгән кайбер хатирәләр сине битараф калдырмас, дип уйлыйбыз.

– Сарман районының Иске Кәшер авылында туып үскән әти Бөөк Ватан сугышына хәтле үк Әлмәткә укытучы булып килгән. Ул анда 1939 елга кадәр, ягъни, армиягә алынганчы тулай торакта яшәп, балалар укыткан. Хезмәт вакыты бетте генә дигәндә, сугыш башланган. Әти сугышның башыннан ахырына кадәр узып, 1945 елны исән-имин туган ягына кайткан.

Разил ВӘЛИЕВ

Бердәнбер

Бу дөньялар һәрчак болай булмас,
Тормышлар да әле көйләнер.
Берәү китә, берәү килә торыр,
Ватан калыр, Ватан — Бердәнбер.

Ватан белән бергә халык калыр,
Ил язмышы меңгә төрләнәр...
Халык өчен син Бердәнбер булсаң,
Ул да сиңа газиз, Бердәнбер.

Еллар узар. Безнең бу көннәрне
Тарихчылар мең кат өйрәнәр.
Тарих өчен – олы түрә булсаң,
Безнең өчен, син бит, Бердәнбер.



Фәрит абый әтисе Хәйрулла абый белән.
1998.

Әтиемнең гомере ятимлектә узган. Аңа бер яшь тулганда әтисе, ягъни минем бабай, үлеп китә. Әбием 1943 елда, әти сугышта чакта, вафат була. Әти, сугыштан кайткач, әнигә өйләнә һәм без 1947 елны гаиләбез белән Әлмәткә күчеп килгәнбез. Ул вакытта Әлмәт әле шәһәр түгел, гади бер авыл гына була.

Әти дөм ятим булса да, әнинең әти-әнисе, ягъни Мирзаян бабай белән Вәсилә әби, исән-саулар иде. Әлмәттә яшәгәндә еш кына аларга барып кунак булабыз. Ә инде әтине Әлмәттән Акташ районына күчәргәч, безне, мәктәптә укыган балаларны, жәйге каникулларда Әлмәткә, шул әби-бабайларга жиберәләр иде. Мин үземне-үзем белә башлаганнан бирле Акташ районында үстем. Дүртенче класска кадәр Рус Акташында укыдым.



**Фәрит Хәйрулла улы МӨХӘММӘТШИНГА май аенда
60 яшь тулды. Хөрмәтле юбилярыбызны олуг бәйрәме
белән ихлас котлыйбыз!**



Фәрит абый – солдат.



Фәрит абый – шофер.

– Без Акташта яшәгәндә, авылга майор дәрәжәсендәге бер гаскәри кайтты. Шундый чибәр кеше, матур итеп киенгән. Аягында хром итеклар. Без, сокланып, аның артыннан авыл буйлап ияреп йөрдөк. «Менә мин армиягә китәрмен дә, укып, офицер булырмын», – дип, хыялланып йөрдөм мин ул көннәрдә.

Әмма тормыш шартлары үзенекен итте. Тора-бара мин язмышымны нефтьчеләр белән бәйләдем. Әлмәт тулы нефтьчеләр бит, бөтен җирдә техника. Балачагыбыз шул скважиналарда, буровойларда, эшчеләр арасында үтте. Безне ачуланалар, куалар, ә без һаман шунда уйныйбыз, шунда тартылабыз. Әтинең: «Улым, нефтьче хезмәте авыр булса да, түләве яхшы. Татарстаныбызда нефть бездән соң да кала әле. Сиңа тырышып укырга кирәк. Нефтьче һөнәрән сайласаң, тормышың яхшы булыр», – дигән сүзләре әле дә колагымда.

– Луиза үзем өчен – акыллы, бик сөйкемле хатын, минем балаларымның әнисе, оныкларымның әбисе, дәү әнисе. Бу яктан без барыбыз да бик бәхетле. Кызым Лилия медицина университетын бетерде. Улым Дамир, финансы институтын тәмамлап, инде байтак еллар банк системасында эшли. Элек Милли банкта эшли иде, аннары, әти, миңа коммерция банкында эшләргә кирәк, өйрәнергә кирәк, дип, үзе теләп туган якка, Әлмәткә китте. Анда «Зенит»

банкының филиалында эшли. Кызым, институтны тәмамласа да, һаман укуын дәвам итә. Табиблар гомер буге укыйлар бит алар. Икесенең дә гаиләләре бар. Балалары үсә. Иншалла, балаларыбыз биткә кызыллык китермәделәр, киләчәктә дә, Алла боерса, китермәсләр. Ник дигәндә, гаилә безнең барыбыз өчен дә беренче урында тора. Бу гадәт әти-әнидән дә киләдер инде. Нинди гаиләдә нинди тәрбия аласың – шундый буласың, балаларың да, киләчәгең дә шундый була.

(Шагыйрь Разил ВӘЛИЕВНЕҢ
Фәрит МӨХӘММӘТШИН
белән әңгәмәсеннән.)



Фәрит абый оныгы белән.

Зиннур ХӨСНИЯР

Фәрит Мөхәммәтшинга

Хөр мәмләкәт -

монсы безнең язмыш,

Кичә булган, булыр иртәгә.

Убыр кануннары чатнап сынды

Юлларына куйган киртәңә.

Пәйгамбәрлек дэгъва итмәсәң дә,

Шуңа тарта исмең – Мөхәммәт.

Хәйруллалар ныклы нәсел иде,

Мөхәммәттән килгән шәп өммәт!

Көрәшәсе әле, яклайсы бар,

Һәр канунда тормыш хаклыгы.

Чәчләреңдә еллар сафлыгы ул,

Кылган гамәлләрең аклыгы.

Дускай!

Кушбитләрдәге шигырьләргә игътибар белән укы. Төшенеп җитмәгән сүзләр очраса, аңлатуны сорап, өлкәннәргә мөрәҗғәгать ит, яме!



Эльмира ШӘРИФҖЛИНА шигырьләре

Ә малай ат тугара...

Туплы уйный кыз бала,
(Ә малай ат тугара):
Тупны чөя, жиргә бәрә,
Тез астыннан чыгара.

Кайчак шулай булгалый:
Туп буйсынмый, тыңламый.
Тәгәри, китә читкә –
Бер урында торалмый.

Туплы уйный кыз бала,
Хисләрен өскә чөя...
...Ә малай ат тугара,
Малкаен сөя-сөя.

Табышмаклар

Мөгридер, «му»лайдыр,
Койрыгын болгыйдыр,
Сөт, эремчек, май белән
һәммәбезне сыйлайдыр.
(Сөп.)

Өендә булыр байлык,
Төшендә күрсәң ...
(Балык.)

Урманында ул – патша,
Кыш көне кардан аста.
Уенда юктыр баю,
Бал яратадыр ...
(Аю.)

Дәрҗия

Безнең өйдә кунак бар –
 Нәни генә тутый кош.
 Зәңгәрсү күлмәк кигән,
 Әйтерсең лә тәти кыз.
 Исемнең дә без аңа
 Куштык иң-иң матурын.
 Хәзер өйдә Дәрҗиягә
 Калмады бер ят урын.
 Чишмә суы гына эчә,
 Махсус жим генә ашый,
 Баштүбән торып читлектә
 Гимнастика да ясый.
 Әтием аңа карый да
 Мыек астыннан көлә:
 – Юкка Дәрҗия түгел бу,
 Үз дәрәжәсен белә.

Язилә

Жәй көне дә бездә яз,
 Көз көне дә бездә яз,
 Кыш көне дә бездә яз,
 Бездә һәрчак көн аяз.
 Сеңелемнең исеме
 Бик матур шул: Язилә.
 Язилә бер елмайса,
 Өебезгә яз килә.
 Хәтта елавы аның
 Ләйсән яңгыр шикелле.
 Нәни Язилә сеңлем
 Язлар кебек сөйкемле.
 Яз кызы өебездә,
 һәрчак яз шуңа бездә.



Алсу бакчага бара

Алсу бакчага йөри. Әмма иртә белән иртүк аның бакчага барасы килми. Алсу киреләнә, елый. Чөнки кичтән вакытында ятмаган иде ул. Шуңа күрә йокысы туймаган, ахры. Әллә башка сәбәпләре дә бармы? Шулай булса, Алсу тагын нинди сәбәпләр уйлап табар иде. Дускай! Әйдә Алсуга син дә ярдәм ит әле: бакчага бармас өчен, бергәләп сәбәпләр эзлик. Син аларны менә шушы юлларга яз. Әниң белән бергәләп, әлбәттә.

1. _____
2. _____
3. _____



Дускай! Сәбәпләрең ышандырырлык килеп чыкса, син аларны тиз генә «Салават күпере»нә жибер. Берүк адресыңны язарга онытма! Иң матур хат авторына – бездән бик матур китаплар!

«Салават күпере».

Ағашкан алмалар

Дускай! Бу ағачларга һәм аларның алма-жимешләренә игътибар ит әле! Тиздән жәй жите. Ағачлар чынлап торып жимеш бирә башлаячак. Рәссам хатасын төзәтергә ашык!





Рушан, 8 ай



– Әллү, җаным! Бер проблема
Килеп чыкты бит әле:
Бүген сиңа бара алмыйм –
Чәч үскәнән көтәмен!

Казан.

Луиза, 8 яшь
Рәстәм, 8 яшь

– Чиләкләрең мөлдерәмә –
Суы җиргә түгелә...
Чәчәк түгел, йөрәгемне
Бүләк итәм үзеңә!

Башкортостан, Авыргазы,
Исмәгыйль.



Алинә, 5 яшь

– Ник уяңдың? Йоклар идең,
Әле бик тә иртә, дим...
...Юри ачуланган булып,
Курчагымны иркәлим.

Актаныш, Такталачык.



Сәмбелә, 7 яшь

– Сайрар кошым, сандугачым
Талына кунса иде...
Тәүфыйклы, ипле егеткә
Насыйплар булсам иде!

Зәй, Югары Налим.

Шотландиядән хат...

Хөрмәтле Мөхәррир!

Сәлам!

Үзем белән таныштырырга рөхсәт итегез. Мин шотландияле телче, Шетланд утрауларында торам һәм татар телен өйрәнергә тырышам.

Балалар әдәбияты укырга бик файдалы. Шуңа күрә, декабрь ахырында Казанда булгач, мин «Салават күпере» сатып алдым. Бүреләр турында бик кызык. Аннан бу тагы: бүре надан түгел, ә, киресенчә, «бик акыллы һәм зирәк жәнлек». Әмма ник шул ук журналның санында әкият («Жүләр бүре») бар һәм анда бүре акылсыз күренә? Бала, ихтимал, әкиятне истә тотар, ә дәрәслекне онытыр!

2007 елга уңышлар теләм Сөзгә!

Чын күңелдән,

Дэрик ХЕРНИНГ.

Бөекбритания, Шотландия,
Шетланд утравы.

...Азнакайдан шигырь!

Шәп журнал

Бар журнал дөньяда,
Күпләргә терәк ул,
Бәйрәмнәр житкәндә
Иң яхшы бүләк ул.


Һәрвакыт өйрәтә
Тик матур гадәткә:
Намуслы булырга,
Тәртипкә, әдәпкә.

Хәрефләр таныйм мин,
Саний да беләмен.
«Яса, – ди, – рәсемнәр», –
Тиктормас каләмем.

Ижәтка мөхәббәт
Кабынды жанымда.
Барсына ирештем,
Ул булгач янымда.

Шундый да яратып
Укыймын һәр санын.
«Салават күпере» –
Иң шәбе журналның.

Римма ШӘЕХОВА, 14 яшь.
Азнакай.






Земфира ГЫЙЛЬМЕТДИНОВА

Тамчы сәяхәте



Тамчы иртүк уянды. Уянды да иркәләнәп киерелде. Як-ягына караса, әле берсе дә – Кояш та, үләннәр дә, Чишмә дә уянмаган. Шаян Тамчы: «Хәзер мин сезне уятам», – дип уйлады да, «тып» итеп, чирәмгә кунды. «Чык төште», – дип, күзен ачты Чирәм. Чирәмнең битен юды да, көлә-көлә чишмәгә сикерде Тамчы. «Уян, Чишмә, тизрәк уян, әйдә, куышлы уйныйбыз!» – диде ул, дустан ашыктырып. Йомры ташларның өстеннән сикерә-сикерә, яр читендәгә чәчкәләргә су сибә-сибә, Чишмә белән Тамчы бик озак уйнадылар. Аларның тавышына Кояш та уянып чыкты. Чыкты да, йоклап кала язганын аңлап, тиз генә күкнең иң биек жиренә үрмәләде.

Чишмә белән Тамчы, шаярып уйный-уйный, инешкә барып җиттеләр. Инеш: «Ай-һай, күп эш!» – дип, зарланып, агып ята иде. Аның, чынлап та, эше күп шул: керләр чайкыйсы, үрдәк-каз бәбкәләрен йөзәргә өйрәтәсе, кечкенә бозауларга су эчерәсе... Тамчы белән Чишмә, көне буге Инешкә булышып, төмам арып беттеләр.



Инеш тә арыды. «Әйдәгез, Елгага кунакка барып, ял итеп кайтыйк!» – диде ул Чишмә белән Тамчыга.

Аларның килүенә Елганың әллә ни исе китмәде. Анда болай да бик күп тамчылар, инешләр, чишмәләр бар иде инде. Тамчы үзенә бик күп дуслар тапты. Алар белән бергәләп, дулкын өстендә таган атынып уйнады.

«Их, Диңгезне дә күрәсе иде!» – диде Тамчы дусларына, уйнап туйгач. «Юл ерак шул», – диде Чишмә. «Ай-һай, барып житеп булырмы икән?» – дип шикләнде Инеш. «Әйдәгез, миннән калмагыз. Миннән калмасагыз – адашмассыз!» – дип, Елга Тамчыны, Чишмәне һәм Инешне үз артыннан ияртте.

Бик күп көннәр, бик күп төннәр бардылар алар. Таулардан сикереп, дулкыннарға утырып, шарлавыкларда агып бара торгач, ак сакаллы Диңгезгә килеп тә життеләр. Як-якта ярлар да, агачлар да, үләннәр дә күренми. Ике якта да офык кына. Тамчы, диңгезне күргәч, куркып калды. «Мин монда югалырмын, адашырмын», – дип борчылды ул.

«Югалмассың, балам. Миңа бер тамчым да артык түгел. Мин сине дә саклармын», – диде аңа Диңгез.

Тамчы, әнә шулай итеп, бабасы Диңгез янында яшәп калды.

Рәссам Фәрит МУЛЛАХМӘТ





Әкелің
дәвам
шыл...

Аю Әппәс белән Батыр

Шулай бик озак Аю Әппәстән куркып яшәгәннән соң, урман жәнлекләренең һәм кошларының түземлелеге беткән. Көннәрдән бер көнне, барысы бергә жыелышып, бик озак сөйләшкәннән соң, Аю Әппәсне урманнан куып жибәргәннәр. Аю Әппәс йөргән, йөргән дә бер урманны күргән. Урман янында

бик матур бер авыл булган. Аю Әппәс авыл янындагы шул урманда яши башлаган. Үзе генә озак яшәгән Аю Әппәс. Аңа бик күңелсез була башлаган. Барып кайтыйм әле, кешеләрне дә күрермен, дип, авылга туп-туры киткән ул. Аю Әппәс килгәч, кешеләр куркуларыннан өйләренә кереп качканнар. Бер малай гына аннан курыкмаган. Аның исеме Батыр булган. Батыр, Аю Әппәс янына килеп, аңа кулын сузган. Әппәс куркып киткән. Әппәс әйткән Батырга: «Син миннән курыкмыйсыңмени?» – дигән. Батыр әйткән: «Юк», – дигән. Батыр Әппәстән: «Син нәрсә яратасың?» – дип сораган. «Бал», – дигән Әппәс. Батыр Әппәскә бал чыгарып биргән. Шуннан бирле Аю Әппәс һәм Батыр бик нык дуслашып киткәннәр. Алар бер-берсенә кунакка йөргәннәр. Кирәк вакытта ярдәмләшеп яшәгәннәр.

Аю Әппәс теге хәлләр турында бөтенләй оныткан ди.

Азат АХУНОВ, 11 яшь.
Яр Чаллы.



Халидә ИХСАНОВА, 9 яшь.
Яшел Үзән, Күгәй.



Оксана ВАСИЛЬЕВА, 10 яшь.
Кукмара, Кызылтау.

Куяннар куркак түгел

Бервакыт куяннар үз телләрен сагынып, Аю Әппәстән кача-поса сөйләшә башлаганнар. Боларның сөйләшкәнән хәйләкәр төлке ишетеп, Аю Әппәскә сөйләгән. Аю Әппәс барлык урман жәнлекләрен чакырган. Киңәшкәннәр, сөйләшкәннәр дә, куяннарга каршы чыкканнар. Куяннар шуннан бирле кача-поса яши башлаганнар. Алар әле дә Аю Әппәс телендә сөйләшмиләр ди.

Зилә ЗИННӘТУЛЛИНА, 10 яшь.
Арча, Мөндеш.

Горур кошлар

Аюның кошларга бик ачуы чыккан. Ул аларга: «Әгәр дә сез минем телемне өйрәнмәсәгез, мин сезнең бөтен ояларыгызны жимереп бетерәм!» – дигән. Кошлар аюның сүзенә карамаганнар, икенче зур урманга очып киткәннәр, шулай итеп үз телләрен саклап калганнар.

Жәнлекләр исә, ялагайланып, аю телен өйрәнергә керешкәннәр.

Ә кошлар әле дә үз телләрендә сайрашалар, серләшәләр, сөйләшәләр ди. Кешеләр аларны сокланып тыңлый.

Сиринә ГАЛИЕВА, 10 яшь.
Биектау, Чувашиле.



Гадел БИЛДАНОВ, 10 яшь.
Нурлат, Корманай.



Алмаз ВӘЛИЕВ, 8 яшь.
Әгерже, Яңа Авыл.



Безнең гаилә - кызык гаилә

Кадерле дускай!

Иң элек, әйдә, Тукай абыйның «Безнең гаилә» дигән шигырен искә төшерик әле:

Әткәй, әнкәй, мин, апай, әби, бабай һәм бер песи –

Безнең өйдә без җиддәү: безнең песи – җиденчесе.

Бергә ашый, чәй эчә, безнеңлә бергә йоклый ул,

Хезмәтә дә бар: өйне тычкан явыздан саклый ул.

Ә хәзер, әйдә, рәссам ясаган ошбу кызык сурәткә игътибар итеп алыык. Мәзәк рәсем, шулай бит?! Йә, дускай, рәсемдәге әкәмәт ялгышларны җәһәт кенә әйтеп кара әле!

Бер уцайдан түбәндәге сорауларга да җавап әзерлә:

Сезнең гаиләдә ничә кеше яши? Исемнәрен дәрәс итеп яз.

Өегездә песи яисә башка җан иясә бармы? Ул (алар) ни исемле?

Гаиләгездә булган кызыклы, күңелле хәлләрне исеңә төшер дә, шул хакта шигырь яки хикәя язып, рәсем ясап, журналханәгә хат юлла, яме! Иң кызыклы язмалар, рәсемнәр (фотосурәتلәр дә ярый) журнал битләрендә урын алачак.

Йә, тотындыкмы эшкә?!







Рифкаты абыйда кунакта



Дәүләт автомобиль инспекциясенең 70 еллыгына багышланган иң яхшы хикәягә, рефератка, тикшеренүгә конкурсны ЮХИДИ идарәсе белән Татарстан Республикасы Мәгариф һәм фән министрлыгы бергәләп үткәрделәр. Ул әүвәл мәктәпләрдә оештырылды. Аннары район, шәһәрләрнең жиңүчеләре билгеләнде. Аларның эшләре республика конкурсына тәкъдим ителде. Барлыгы 41 шәһәр һәм районнан 121 эш. Конкурста катнашучылар өч төркемгә бүленде. Беренче төркемгә 12 яшькә кадәрге балалар кертелгән иде. Түбән Камадагы 19 нчы мәктәп укучысы Гүзәлия Аликбәрова, Биектау районы, Озерная мәктәбеннән Айгөл Сафина, Әлки районы, Чуваш-Борнай мәктәбеннән «Ижтат» берләшмәсе, Балтач районы Кошкытбаш мәктәбеннән Ильяс Шаһиев беренче төркемдә жиңүчеләр булдылар.

Жиңүчеләрне Казанга чакырып кунак иттеләр. Юл хәрәкәте иминлегенә дәүләт инспекциясе хезмәткәрләре үзләренң музейларын күрсәттеләр, төмле ашлар белән сыйладылар



һәм диплом, акчалата бүләк бирделәр. Бүләкләрне ЮХИДИ башлыгы Рифкаты Миңнеханов үзе, Татарстан Мәгариф һәм фән министрлыгы житәкчеләре, шул исәптән министр урынбасары Айрат Зиннуров һәм башкалар тапшырды.

Япон кроссворды

17	6	6	6	7	7	8	8	9	9	8	7	4	2	1	1	1	1	3	3	3
1	1	1	1	3	2	2	4	6	6	3	1	1	1	1	6	7	9	7	2	2
	5	7	5	1	1	1	1	2	1	4	1	1	1	2	1	3	1	1	5	12
	4	1	1	2	1	2	2	1	1	1	1	1	1	1	4	4	3	1	1	
	1	1	2	1	4	1	1				1	2	1	1	1	2	1	1	2	
			1	1	1	1	1				1	1	3	1	1	1	1	1	3	
			1	2	1	1					3	2	1	2	1				1	
			1								1	1	3	1	3					
											1	2	2	2	1					
											2	1	1	1						
											1	1	2							
														1						

Төзедә Гүзәл СӘЕТОВА.

Кадрле малайлар, кызлар!

Өегезгә «Салават күпере» журналы килсә, балачакның күгә гел кояшлы булыр, күңелегез төрледән-төрле төсләр яктысыннан балкып торыр.

Журналга язылу бәясе – ярты елга 84 сум.
Индексы – 73953.



5(206) — 2007

ЖУРНАЛНЫ ГАМӘЛГӘ КУЮЧЫЛАР:
ТАТАРСТАН РЕСПУБЛИКАСЫ
«ТАТМЕДИА» МАССАКУЛӘМ
КОММУНИКАЦИЯЛАР АГЕНТЛЫГЫ, ТА-
ТАРСТАН ЯЗУЧЫЛАР БЕРЛЕГЕ ИДАРӘСЕ
ҺӘМ РЕДАКЦИЯ КОЛЛЕКТИВЫ.
1990 елның март аеннан бирле чыга.

УЧРЕДИТЕЛИ: АГЕНТСТВО РТ ПО
МАССОВОЙ КОММУНИКАЦИИ
«ТАТМЕДИА», ПРАВЛЕНИЕ СОЮЗА ПИ-
САТЕЛЕЙ РТ И КОЛЛЕКТИВ РЕДАКЦИИ.
Основан в 1990 году.
На татарском языке.

Татарстан Республикасы Мәгълүмат
һәм матбугат министрлыгы тарафын-
нан 96 нчы номер белән теркәлде.

Баш мөхәррир
Зиннур ХӘСНИЯР

Баш мөхәррир
урынбасары
Вакыйф НУРИЕВ

Җаваплы сәркатип
Ләбиб ЛЕРОН

Бизәләш мөхәррире
Фәрит МУЛЛАХМӘТ

Компьютер дизайны
Диләрә НӨҮРҮЗОВА

Исәп-хисап бүлгә
Рәмзия САЛИХ

Тышлыкта Иван ВОРОБЬЕВ рәсеме

Мәктәпкәчә яшьтәгә һәм кечә
яшьтәгә мәктәп балалары өчен.

Адрес редакции:
420012 г. Казань, ул. Муштары, 14.
E-mail: salavatkupere@mail.ru

«Салават күпере» журналының
компьютер үзегендә җыелды һәм
төсләргә бүленде.

«Идел-пресс» полиграфия нәшрият
комплексы» дәүләт унитар
предприятиясе.

Казан. Декабристлар урамы, 2 нче
йорт.

Производствого бирелде 11.04.2007 ел.
Басарга кул куелды 11.04.2007 ел.
Көгазь форматы 84х108 1/16.
Гарнитура – Прагматика.

Офсет ысулы белән басыла.
Тираж 12285 данә. Заказ С-543.

Санны өзөрлеүчеләр:

З.Хәснияра, В.Нуриев, Л.Лерон,
Ф.Муллахмәт, М.Галиев, Н.Шаһиев,
Н.Акмал, З.Вакказова, Г.Сабирова,
А.Вакказов.

Ләбиб ЛЕРОН

Акбай белән Кояш

Бакчадагы агачларга
Акбай карап шаккаткан:
Алмагач та, чияләр дә –
Һәммәсе дә ап-актан!

Аптыраган моңа Акбай –
Исе киткән, таң калган:
«Кичә генә кар юк иде,
Кай арада кар яуган?»

Акбайга карап торган да,
Кояш, елмаеп, әйткән:
– Кар яумаган, Акбай дустым,
Агачлар чәчәк аткан!

